

Tíðindabræv 01/2011 – sigling

Kravdar Siglingarfráboðanir og Vikufráboðanir til Sjófólk – Teldutøk dagføring (Electronic update of Mandatory Nautical Publications & Weekly Notice to Mariners)

Sambært SOLAS 1974, Reg. V/19.2.1.4 og V/27 skulu øll skip sigla við nøktandi kortum og siglingarfráboðanum, sum eru rættað í rættari tíð. SOLAS 1974, Reg. V/2.2 greinar nærri heimildir av slíkum rættingum. Víst verður eisini til “Fráboðan frá Skipaæftirlitinum/ Sjóvinnustýrinum B”, sum setur SOLAS í gildi.

Í hesum sambandi er spurningur settur okkum viðvíkjandi teldutøkari rætting av tílíkum kunngerðum til sjós. Fleiri grannalond okkara hava nú góðtikið teldutøkar rættingar undir ávísam treytum og undir ásetingunum í SOLAS I/5.

FMA góðkennir tískil, at kravdar Siglingarfráboðanir og Vikufráboðanir til Sjófólk verða dagfðar og rættaðar umvegis teldutøkni, tó soleiðis, at krøvini niðanfyri altíð verða lúkað:

- Góðkendur sjómyndugleiki, ella hydrografiskur stovnur góðkendur av myndugleikanum, skal hava givið teldutøka tilfari út;
- Til eina og hvørja tíð skal teldutøka Siglingarfráboðanir og Vikufráboðanin til Sjófólk vera tøk hjá stýrimanni sum hevur vakt. Uttan avmarkingar skal vakthavandi á brúnni til eina og hvørja tíð kunna lesa og arbeiða við teldutøka tilfarinum;
- Telduútgærðin skal ikki nýtast til annað endamál enn til tílíkt arbeiði og til dagføringar í nautiska virkseminum;¹
- Telduútgærðin skal hava ravmagnsorku til eina og hvørja tíð, uttan atlit til onnur rakstrarlig viðurskipti;
- Trygðaravrit av teldutøkum Siglingarfráboðanum og Vikufráboðanum til Sjófólk skulu goymast á øðrum kervi enn har, dagliga verður arbeiðt, og tó soleiðis, at vakthavandi stýrimaður ótarnaður kann fáa atgongd til teirra, tá ið tørvur er;
- Teldutøka Siglingarfráboðanin og Vikufráboðanin til Sjófólk skal verjast ímóti móguleika til at gera broytingar;
- Telduútgærðin skal verjast ímóti álopum uttaneftir, telduvirus, o.s.fr.;
- Telduútgærð og forrit skulu lúka krøvini í SOLAS Reg. V/17 viðvíkjandi ravsígulssambæri. Harumframt skal vera gjørligt at vísa data á skíggja, uttan so at ljós úr honum órógvavaktarhald á nátt. Í hesum sambandi verður eisini víst á
 - MSC/Circ.1091 um “Atlit, ið skulu takast, tá ið nýggj tøkni verður sett upp umborð á skipi,
 - MSC/Circ.891 um “Leiðreglur fyri nýtslu av teldum um borð”, og
 - MSC/Circ.982 um “Leiðreglur fyri arbeiðslig metingarstöði fyri útgærð og snið til útgærð á brúnni”.

Afturat hesum skulu niðanfyristandandi krøv lúkast, tá ið teldutøkar Siglingarfráboðanir og Vikufráboðanir til Sjófólk skulu dagfðarast:

- Í nýtslu skulu vera einans dagføringar, ið koma frá góðkendum sjómyndugleika ella hydrografiskum stovni, ið er góðkendur av avvarðandi myndugleika;
- Gjølrigt skal vera umborð at taka ímóti teldutøkari dagføring við sama títtleika sum higartil hevur verið galdandi fyri Vikufráboðanir til Sjófólk;
- Móttøka og niðurtøka skulu skjalprógvast um borð, og altíð kunna vísast fram (t.d. í sambandi við vitjan av havnamyndugleikum ella øðrum);²
- Í dygdarhondbókini skulu gerast mannagongdir, sum lýsa, at skipanin lýkur galdandi krøv, hvussu hon verður sett í verk og ábyrgd hjá brúkarum.

¹ **NB!** “Nautiskt virksemin og gongd” hevur her víða merking, t.d. IMDG-kunning, stabilitet, barlastrokning, ferðaaætlan, rættingar í sjókortum, o.s.fr.

² At skjalprógva móttøku kann t.d. vera ein fylgiseðil í nýtsluskipanini